



دؤري جدول ۽ دؤري خاصيتون

باب 3

Time Allocation

Teaching periods	= 12
Assessment period	= 3
Weightage	= 12

مکيه تصورات (Major Concepts)

- 3.1 دؤري جدول
- 3.2 خاصيتن جي دؤريت

شاگردن جي سکيا جا حاصلات (Students Learning Outcomes)

هن باب سکڻ بعد شاگرد:

- دؤري جو قانون (Periodic Law) بيان ڪري سگهندا.
- دؤري جدول (Periodic Table) ۾ پيرڊ ۽ گروپ ۾ فرق سڃاڻي سگهندا.
- عنصرن جي باهريين اليڪٽرانن جي ترتيب مطابق (پن درجن ۾ (گروپ ۽ پيرڊ)) درجي بندي ڪري سگهندا.
- دؤري جدول ۾ 's' بلاڪ، p بلاڪ، d بلاڪ ۽ f بلاڪ جي حدن جو تعين ڪري سگهندا.
- دؤري جدول جو خاڪو ٺاهي سگهندا.
- دؤري جدول ۾ خاندانن (فيميليز) جو محل وقوع (هنڌ) بيان ڪري سگهندا.
- عنصرن جي ساڳئي خاندان يا فيملي ۾ عنصرن جي ڪيميائي ۽ طبعي خاصيتن ۾ هڪ جهڙائي جي نشاندهي ڪري سگهندا.
- دؤري جدول تي اليڪٽران جي ترتيب ۽ عنصر جي بيهڪ ۾ تعلق پرکي سگهندا.
- شيلڊنگ اثر (Shielding effect) جو دؤري لاڙن تي اثر انداز ٿيڻ واضح ڪري سگهندا.
- دؤري جدول ۾ گروپ اندر يا پيرڊ اندر برقي منفيت (Electro negativity)، اليڪٽراني رغبت (Electron affinity)، ائٽمي نيمر قطر (Atomic radii) ۽ آيونائيزيشن واري توانائي (Ionization Energy) ڪيئن تبديل ٿين ٿا اهو بيان ڪري سگهندا.



تعارف (Introduction)

عنصرن جي دؤري جدول، توهان پنهنجي ڪلاس روم ۾ يا تجربوگاهه ۾ ڏسندا آهيو. توهان ان کي معمولي سمجهو ٿا پر اهو سائنسدانن جي سوين سالن جي جستجو ۽ تحقيق جو حاصل نتيجو آهي. جڏهن عنصرن جو گهڻو تعداد دريافت ٿيو ته سائنسدانن عنصرن کي ڪنهن مناسب سلسلي ۾ ترتيب ڏيڻ جو فيصلو ڪيو.

ڊوبيرائينر، هڪ جرمن ڪيميادان سڀ کان پهرئين ٽڪي واري درجي بندي (Classification of Triads) تجويز ڪئي. جنهن ۾ هن ٽن ٽن عنصرن جا ڪيترائي گروپ ائمي مائي جي بنياد تي ٺاهيا. هن ٽڪي (Triad) ۾ عنصرن مان وچئين عنصر جو ائمي مائي باقي ٻن عنصرن جي ائمي مائي جي سراسري مائي جي لڳ ڀڳ برابر ٿئي ٿو. مثال طور، ڪئلسيم (40)، اسٽرونيئم (88) ۽ بيريم (137) جنهن ۾ اسٽرونيئم جو ائمي مائي، ڪئلسيم ۽ بيريم جي مابين جي سراسري مائي برابر آهي.

جدول 3.1 ڊوبيرائينر جي ٽڪي واري درجہ بندي (Dobereiner classification of Triads)

حسابي سراسري (Arithmetic Mean)	ائمي مائي (Atomic Mass)	عنصر (Elements)
$23 = \frac{39+7}{2}$	7 23 39	ليٽيم ٽڪا (Triads) سوڊيم پوٽاشيم
$81 = \frac{137+40}{2}$	35.5 80 126.5	ڪلورين ٽڪا (Triads) برومين آيوڊين
$88.5 = \frac{137+40}{2}$	40 87.6 137	ڪئلسيم ٽڪا (Triads) اسٽرونيئم بئريم

نيولينڊ (Newland)، هڪ برطانوي ڪيميادان، 1864ع ۾ وڌندڙ ائمي مابين جي ترتيب ۾ اٺين واري قاعدي (Newland's law of Octaves) کي سامهون رکيو. هن قاعدي مطابق اگر عنصرن کي وڌندڙ مائي جي ترتيب سان رکيا وڃن ته اٺين (Eighth) عنصر جون خاصيتون پهرئين عنصر جي خاصيتن جهڙيون هونديون آهن. مثال طور

جدول 3.2: نيولينڊ وارو اٺين جو قاعدو (Newland classification Law of octaves)

Li = 7	Be = 9	B = 11	C = 12	N = 14	O = 16	F = 19
Na = 23	Mg = 24	Al = 27.3	Si = 28	P = 30	S = 32	Cl = 35.5

مٿئين ترتيب ۾ Li ۽ Na، Be ۽ Mg، B ۽ Al، C ۽ Si، N ۽ P، O ۽ S، F ۽ Cl هڪجهڙيون ڪيميائي خاصيتون ڏيکارين ٿا.

روسي سائنسدان مئندليو 1869ع ۾، عنصرن جي طبعي ۽ ڪيميائي خاصيتن جي آڌار تي اٺ عمودي خانن (گروپ Group) ۽ افقي قطارن (پيرڊ Periods) وارو دؤري جدول شايع ڪيو. لوٽرميئر (Lothar Meyer)، جرمن سائنسدان 1869ع ۾ هڪ دؤري جدول شايع ڪيو جنهن ۾ 56 عنصرن کي ائٽمي مابين جي بنياد تي عمودي 9 خانن (گروپس) ۾ ترتيب ڏنو.



مئندليف
(Mendeleev)



لوٽرميئر
(Lothar Meyer)



نيولينڊ
(Newland)



ڊوبيرائينر
(Dobereiner)

شڪل 3.1 دؤري جدول جي درجہ بندي ۾ حصو وٺندڙ سائنسدان.

3.1 دؤري جدول (Periodic Table)

مئندليو واري دؤري جدول عنصرن کي ترتيب ڏيڻ جي پهرئين ڪوشش هئي توڙي جو گهڻن ئي خامين سبب هي دؤري جدول ڪامياب نه ويو پر دؤري قانون (Periodic Law) جي دريافت لاءِ بنياد مهيا ڪيا. دؤري قانون جي ان بنياد تي هڪ دؤري جدول تيار ڪئي ويئي جنهن ۾ عمودي خانن (Column) کي گروپ (Groups) ۽ افقي قطارن کي پيرڊس (Periods) چئجي ٿو. هي دؤري جدول عنصرن جي خاصيتن جي اڳڪٿي ڪري ٿو.

3.1.1 دؤري قانون (Periodic Law)

مئندليو 1869ع ۾ عنصرن جي طبعي ۽ ڪيميائي خاصيتن جي مشاهداتي بنياد تي دؤري قانون تجويز ڪيو. جيڪي ٻڌائي ٿو ته ”عناصرن جون طبعي ۽ ڪيميائي خاصيتون سندن ائٽمي مابين جي دهرائڻ واري عمل تي دارومدار رکن ٿيون.“ مئندليو پنهنجي جدول ۾ ڪي خالي جڳهون به ڇڏي ڏنيون هيون، بعد ۾ موزلي (Moseley) ان ۾ ترميم ڪئي.

3.1.2 جديد دؤري جدول (Modern Periodic Table)

ائٽمي نمبر هڪ بنيادي خاصيت آهي ڇاڪاڻ جو اهو هر عنصر لاءِ مقرر ٿيل آهي. اهو عنصر کان عنصر وچ ۾ باقاعدي سان وڌي ٿو. عنصرن جي ترتيب ۾ اهو نظر آيو ته ائٽمي نمبر هڪ افقي قطار ۾ ڪاٻي کان ساڄي پاسي وڌي رهيو هو ۽ ڪيميائي خاصيتون باقاعدا وڌي سان دهرائجي رهيون هيون. عنصرن جي هڪ جهڙين خاصيتن ۽ ساڳئي اليڪٽرانن جي ترتيب جي ڪري انهن کي ساڳئي گروپ ۾ رکيو ويو آهي.



موزلي (Moseley) 1913ع ۾ دريافت ڪيو ته ائتمي نمبر عنصر جي بنيادي خاصيت آهي. هن ان مطابق هڪ نئون دؤري قانون تجويز ڪيو. موزلي ٻڌائي ٿو ته ”عصرن جون طبعي ۽ ڪيميائي خاصيتون سندن ائتمي نمبر جي دؤري خاصيت تي دارومدار رکن ٿيون.“ عنصر جو ائتمي نمبر ان جي اليڪٽرانن جي تعداد برابر ٿيندو آهي. تنهنڪري ائتمي نمبر دؤري جدول ۾ عنصرن جي اليڪٽرانن جي ترتيب به مهيا ڪري ٿو. دؤري جدول 7 قطارن (Rows) ۽ 8 خانن (Columns) ۾ ترتيب ڏنل آهي.

دؤري جدول ۾ پيرڊ (Periods in Periodic Table)

دؤري جدول ۾ ست افقي قطارون آهن جن کي پيرڊس چئبو آهي. پيرڊس ۾ ڪاٻي کان ساڄي پاسي هلندي طبعي ۽ ڪيميائي خاصيتون تبديل ٿين ٿيون. ڇاڪاڻ جو پيرڊ ۾ اليڪٽران جي ترتيب لڳاتار تبديل ٿيندي رهي ٿي ۽ پيرڊ ۾ هر عنصر جي بيهڪ ويلنس اليڪٽران جي نمبر تي دارومدار رکي ٿي. پيرڊس جي ننڍي پيرڊ (Short Periods) ۽ وڏي پيرڊ (Long Periods) ۾ درج بندي ڪئي ويئي آهي. جيڪي هيٺ ڏنل آهن.

پهريون پيرڊ (سڀ کان ننڍو پيرڊ) (The First Period – Shortest Period)

- هن پيرڊ ۾ فقط ٻه عنصر هائڊروجن (H) ۽ هيليم (He) آهن.
- هن پيرڊ ۾ K شيل پرچي پورو ٿئي ٿو.

ٻيون ۽ ٽيون پيرڊ (ننڍا پيرڊ) (The Second and Third Period – Short Periods)

- هر پيرڊ ۾ اٺ عنصر هوندا آهن.
- هي پيرڊ ترتيب وار L شيل ۽ M شيل اليڪٽرانن سان پرچن ٿا.
- ٻيون پيرڊ Li, Be, B, C, N, O, F ۽ Ne عنصر رکي ٿو.
- ٽيون پيرڊ Na, Mg, Al, Si, P, S, Cl ۽ Ar عنصر رکي ٿو.

چوٿون ۽ پنجون پيرڊ (ڊگها پيرڊ) (The Fourth and Fifth Period (Long Period))

- هر پيرڊ ۾ 18 عنصر هوندا آهن.
- هن پيرڊ ۾ ترتيبوار M ۽ N شيل اليڪٽرانن سان پرچن ٿا.
- چوٿون پيرڊ پوٽاشيم (K) کان شروع ٿئي ٿو ۽ ڪرپٽان (Kr) وٽ پورو ٿئي ٿو.
- پنجون پيرڊ روبڊيم (Rb) کان شروع ٿئي ٿو ۽ زينان (Xe) تي پورو ٿئي ٿو.

ڇهون پيرڊ (ڊگهي ۾ ڊگهو پيرڊ) (The Sixth Period (Longest Period))

- هن پيرڊ ۾ 32 عنصر آهن.
- هن ۾ هيٺ الڳ 14 عنصر هوندا آهن انهن کي لئنٿينائيڊس (Lanthanides) چئبو آهي.
- ڇهون پيرڊ سيسيم (Cs) کان شروع ٿئي ٿو ۽ رنڊان (Ra) تي ختم ٿئي ٿو.

ستون پيرڊ (نامڪمل پيرڊ) (The Seventh Period – Incomplete Period)

- هي پيرڊ فرانسيم (Fr) کان شروع ٿئي ٿو.
- هن پيرڊ کي نامڪمل پيرڊ سمجهيو وڃي ٿو.
- هن پيرڊ ۾ 14 عنصرن جي هڪ گروپ کي ايڪٽينائيڊس (Actinides) طور ورتو وڃي ٿو.

سپٽي پيرڊ سواءِ پهرئين پيرڊ جي، اساسي يا الڪلي ذاتو (Alkali Metal) کان شروع ٿين ٿا ۽ بي عمل (Inert) يا نوبل (Noble) گئس تي پورا ٿين ٿا. هي مشاهدي هيٺ آيو آهي ته هر پيرڊ ۾ عنصرن جو تعداد مقرر ٿئي ٿو. ان جو سبب عنصرن جي مخصوص شيل جو وڌ کان وڌ اليڪٽرانن سان ڀرجي پورو ٿيڻ آهي. جيڪي هيٺ جدول 3.2 ۾ ڏيکاريل آهن.

جدول 3.2 دؤري جدول ۾ عنصرن جو پيرڊ وار ائٽمي نمبر
Period wise Atomic Number of Elements in Periodic Table

پيرڊ نمبر	عنصرن جو تعداد	ائٽمي نمبر جي حد
پهريون	2	1 کان 2
ٻيون	8	3 کان 10
ٽيون	8	11 کان 18
چوٿون	18	19 کان 36
پنجون	18	37 کان 54
ڇهون	32	55 کان 86
ستون	[32]*	87 کان 118*

هيءَ * نشان نامڪمل پيرڊ کي ظاهر ڪري ٿو

دؤري جدول ۾ گروپ (Groups of Periodic Table)

دؤري جدول ۾ 18 ڀاڱا يا عمودي خانا به ٺهيل آهن. جن کي گروپ چئبو آهي، هر هڪ گروپ کي هڪ جهڙين خاصيتن جي بنياد تي ذيلي گروپن A ۽ B ۾ ورهايو ويو آهي جيڪي دؤري جدول ۾ هڪ ٻئي سان گڏ رکيل آهن.

ذيلي گروپ (Sub Group (A) وارن عنصرن کي مکيه (Main) يا نمائنده (Representative) عنصر چئبو آهي.

ذيلي گروپ (Sub Group (B) جي عنصرن کي بدلجندڙ يا ٽرانزيشن (Transition) عنصر چئبو آهي. گروپ نمبر ساڳئي گروپ ۾ موجود عنصرن جي ويلنس شيل ۾ موجود اليڪٽرانن جي تعداد کي ظاهر ڪري ٿو.

عنصرن جي دؤري جدول

Atomic Number	Symbol	Name	Atomic Mass
1	H	Hydrogen	1.008
2	He	Helium	4.003
3	Li	Lithium	6.941
4	Be	Beryllium	9.012
5	B	Boron	10.811
6	C	Carbon	12.011
7	N	Nitrogen	14.007
8	O	Oxygen	15.999
9	F	Fluorine	18.998
10	Ne	Neon	20.180
11	Na	Sodium	22.990
12	Mg	Magnesium	24.305
13	Al	Aluminum	26.982
14	Si	Silicon	28.086
15	P	Phosphorus	30.974
16	S	Sulfur	32.066
17	Cl	Chlorine	35.453
18	Ar	Argon	39.948
19	K	Potassium	39.098
20	Ca	Calcium	40.078
21	Sc	Scandium	44.956
22	Ti	Titanium	47.887
23	V	Vanadium	50.942
24	Cr	Chromium	51.996
25	Mn	Manganese	54.938
26	Fe	Iron	55.845
27	Co	Cobalt	58.933
28	Ni	Nickel	58.693
29	Cu	Copper	63.546
30	Zn	Zinc	65.38
31	Ga	Gallium	69.723
32	Ge	Germanium	72.631
33	As	Arsenic	74.922
34	Se	Selenium	78.971
35	Br	Bromine	79.904
36	Kr	Krypton	84.798
37	Rb	Rubidium	84.468
38	Sr	Strontium	87.62
39	Y	Yttrium	88.906
40	Zr	Zirconium	91.224
41	Nb	Niobium	92.906
42	Mo	Molybdenum	95.94
43	Tc	Technetium	98.907
44	Ru	Ruthenium	101.07
45	Rh	Rhodium	102.906
46	Pd	Palladium	106.42
47	Ag	Silver	107.868
48	Cd	Cadmium	112.411
49	In	Indium	114.818
50	Sn	Tin	118.711
51	Sb	Antimony	121.760
52	Te	Tellurium	127.6
53	I	Iodine	126.904
54	Xe	Xenon	131.294
55	Cs	Cesium	132.905
56	Ba	Barium	137.328
57-71	Lanthanide Series		
72	Hf	Hafnium	178.49
73	Ta	Tantalum	180.948
74	W	Tungsten	183.84
75	Re	Rhenium	186.207
76	Os	Osmium	190.23
77	Ir	Iridium	192.217
78	Pt	Platinum	195.085
79	Au	Gold	196.967
80	Hg	Mercury	200.592
81	Tl	Thallium	204.383
82	Pb	Lead	207.2
83	Bi	Bismuth	208.980
84	Po	Polonium	[209]
85	At	Astatine	[209]
86	Rn	Radon	222.018
87	Fr	Francium	223.020
88	Ra	Radium	226.025
89-103	Actinide Series		
104	Rf	Rutherfordium	[261]
105	Db	Dubnium	[262]
106	Sg	Seaborgium	[266]
107	Bh	Bohrium	[264]
108	Hs	Hassium	[269]
109	Mt	Meitnerium	[268]
110	Ds	Darmstadtium	[269]
111	Rg	Roentgenium	[272]
112	Cn	Copernicium	[277]
113	Uut	Ununtrium	unknown
114	F1	Flerovium	[289]
115	Uup	Ununpentium	unknown
116	Lv	Livermorium	[293]
117	Uus	Ununseptium	unknown
118	Uuo	Ununoctium	unknown

Atomic Number	Symbol	Name	Atomic Mass
57	La	Lanthanum	138.905
58	Ce	Cerium	140.116
59	Pr	Praseodymium	140.908
60	Nd	Neodymium	144.243
61	Pm	Promethium	144.913
62	Sm	Samarium	150.36
63	Eu	Europium	151.964
64	Gd	Gadolinium	157.25
65	Tb	Terbium	158.925
66	Dy	Dysprosium	162.500
67	Ho	Holmium	164.930
68	Er	Erbium	167.259
69	Tm	Thulium	168.934
70	Yb	Ytterbium	173.055
71	Lu	Lutetium	174.967
100	Fm	Fermium	257.095
101	Md	Mendelevium	288.1
102	No	Nobelium	259.101
103	Lr	Lawrencium	[262]

- Alkali Metal
- Alkaline Earth
- Transition Metal
- Basic Metal
- Semimetal
- Nonmetal
- Halogen
- Noble Gas
- Lanthanide
- Actinide

گروپ IA (اساسي يا الكلي ذاتو) يا ليٿيم خاندان

Group IA (Alkali Metal) or Lithium Family

چا توهان کي خبر آهي؟
ريڊيم (Radium) گروپ IIA جو
تابڪار عنصر آهي.

چا توهان کي خبر آهي؟
بوران (Boron) گروپ IIIA جو نيم
ذاتو آهي. هن جي ائمي حجم (Volume)
وڌيڪ هئڻ سبب ڪجهه خاصيتون ذاتن ۽
ڪجهه غير ذاتن واريون ٿينديون آهن.

چا توهان کي خبر آهي؟
فرانسيم (Fr) گروپ
IA جو تابڪار عنصر آهي.

- هن گروپ ۾ ليٿيم (Li)، سوڊيم (Na)، پوٽاشيم (K)، روبڊيم (Rb)، سيزيم (Cs) ۽ فرانسيم (Fr) اچي وڃن ٿا.
- هنن جي ويلنس شيل ۾ فقط هڪ اليڪٽران هوندو آهي.
- ڪيميائي عمل جي دوران اهو هڪڙو اليڪٽران به ڏيئي ڇڏيندا آهن ۽ هڪڙي مثبت بار وارو آئن (Univalent Ion) ٺاهيندا آهن.
- هي تمام تيز ڪيميائي عمل ڪندڙ ذاتو آهن.
- هنن جو رجڻ پد (Melting Point) تمام گهٽ هوندو آهي.

گروپ II A الڪلائين زميني ذاتو يا بيريليم جو خاندان

(Alkaline Earth Metals or Beryllium Family)

- هنن گروپ ۾ بيريليم (Be)، مئگنيشيم (Mg)، ڪئلسيم (Ca)، اسٽرونشيم (Sr)، بيريم (Ba) ۽ ريڊيم (Ra) عنصر اچي وڃن ٿا.
- هنن جي ويلنس شيل ۾ ٻه اليڪٽران هوندا آهن.
- ڪيميائي عمل جي دوران عنصر اهي ٻه اليڪٽران ڇڏي ڏيندا آهن ۽ ٻن مثبت بار وارو آئن (Divalent Positive Ion) ٺاهيندا آهن.
- هنن عنصرن جي گهٽائي، رجڻ واري درجي ۽ تهڪڻ واري درجي ۾ ڪو خاص فرق وارو رجحان ڏسڻ ۾ ڪونه ايندو آهي.

گروپ IIIA بوران وارو خاندان (Boron Family)

- هن گروپ ۾ بوران (B)، ايلومينيم (Al)، گئليم (Ga)، انڊيم (In) ۽ ٿيليم (Tl) شامل هوندا آهن.
- هنن جي ويلنس شيل ۾ 3 اليڪٽران هوندا آهن.
- هي ڪيميائي عمل جي دوران 3 اليڪٽران ڏيئي ڇڏيندا آهن ۽ ٽن مثبت بار وارو آئن (Trivalent Ion) ٺاهيندا آهن.



گروپ IVA ڪاربان خاندان (Carbon Family)

- هن گروپ ۾ ڪاربان (C)، سليڪان (Si)، جرمينيم (Ge)، ٽين (Sn) ۽ شيهو (Pb) شامل هوندا آهن.
- هنن عنصرن جي ويلنس شيل ۾ چار اليڪٽران هوندا آهن.
- ڪاربان (C)، سليڪان (Si) ۽ جرمينيم (Ge) ڪوويلنٽ بانڊ ٺاهيندا آهن، جڏهن ته ٽين (Sn) ۽ شيهو (Pb) '2' ۽ '4' واريون بدلجندڙ ويلنسيون ظاهر ڪندا آهن.
- ڪاربان غير ڌاتو آهي، سليڪان ۽ جرمينيم نيم ڌاتو (Metalloids) آهن ۽ ٽين (Sn) ۽ ليڊ (Pb) ڌاتو آهن.

گروپ VA نائٽروجن وارو خاندان (Nitrogen Family)

- هن گروپ ۾ نائٽروجن (N)، فاسفورس (P)، آرسينڪ (As)، اينٽيمني (Sb) ۽ بسمت (Bi) شامل هوندا آهن.
- هنن عنصرن جي ويلنس شيل ۾ پنج اليڪٽران هوندا آهن.
- هن گروپ ۾ مٿان کان هيٺ عنصرن جي خاصيتن ۾ وڏو فرق نظر ايندو آهي.
- نائٽروجن کان سواءِ ٻيا سڀ عنصر پهروپي (Allotropic) صورت ۾ رهندا آهن.

گروپ VIA آڪسيجن وارو خاندان (Oxygen Family)

- هن گروپ ۾ آڪسيجن (O)، سلفر (S)، سيلينيم (Se)، ٽيلوريم (Te) ۽ پولونيم (Po) شامل هوندا آهن.
- هنن عنصرن جي ٻاهريين شيل (Valance Shell) ۾ ڇهه اليڪٽران هوندا آهن.
- اهي سڀ عنصر پهروپ صورت ۾ هوندا آهن.
- آڪسيجن ۽ سلفر غير ڌاتو آهن. پولونيم ڌاتو آهي ۽ ٻيا سڀ نيم ڌاتو آهن.

گروپ VIIA هيلوجن وارو خاندان (Halogen Family)

- هن گروپ ۾ فلورين (F)، ڪلورين (Cl)، برومين (Br)، آيوڊين (I) ۽ ايسٽاٽين (At) شامل هوندا آهن.
- هنن عنصرن جي ويلنس شيل ۾ ست اليڪٽران هوندا آهن.
- ايسٽاٽين (ڌاتو) کان سواءِ ٻيا سڀ عنصر غير ڌاتو آهن.
- فلورين ۽ ڪلورين گئسون آهن، برومين پتڙو آهي ۽ آيوڊين عام گرمي پد تي نهرو آهي.

گروپ VIIIA بي عمل گئسون (Inert or Noble Gases)

- هن گروپ ۾ هيليم (He)، نيون (Ne)، آرگان (Ar)، ڪرپٽان (Kr)، زينان (Xe) ۽ ريڊان (Rn) شامل هوندا آهن.
- هنن عنصرن جي ويلنس شيل ۾ اٺ اليڪٽران هوندا آهن سواءِ هيليم جي جنهن ۾ ٻه اليڪٽران هوندا آهن.



گروپ IB کان VIII B ترانزیشن يا بدلجندڙ عنصر (Transition Elements)

- هي عنصر ڌاتو هوندا آهن.
- هي ڪيميائي عملن ۾ بدلجندڙ ويلنسيون ظاهر ڪندا آهن.
- هنن عنصرن جا ويلنس شيٽل مڪمل نه هوندا آهن.

آزمائشي سوال



(i) هيٺ دؤري جدول جو غور سان جائزو وٺو ۽ هيٺين سوالن جا جواب ڏيو.


عنصرن جي دؤري جدول

- ◆ ڏنل دؤري جدول مان ڪمري جي گرمي پد تي نهرو، پتڙو ۽ گئسن جي سڃاڻپ ڪريو ۽ فهرست لکي ڏيکاريو.
- ◆ مٿي ڏنل دؤري جدول مان هٿرادو عنصرن جي سڃاڻپ ڪريو ۽ انهن جا نالا ٻڌايو.
- ◆ تابڪار عنصرن جي سڃاڻپ ڪريو ۽ اهي لکي ڏيکاريو.
- ◆ الڪلي، الڪلائين ۽ ترانزیشن عنصرن جي نشاندهي ڪريو.
- ◆ نيم ڌاتو، لئٿنائڊس ۽ ايڪٽينائڊس واري عنصرن جي لسٽ ٺاهيو.



3.1.3 دؤري جدول ۾ s, p, d, f بلاڪن جي حد بندي

Demarcation of Periodic Table in s, p, d and f blocks



شڪل 3.3

بي عمل يا نوبل گئسون (Noble Gases)، هي بي رنگ (Colorless)، بلڪل بي عمل (Un reactive) ۽ گهٽ چقمقي (Diamagnetic) ٿينديون آهن. هنن کي ٻڙي (Zero) گروپ ۾ رکيو ويو آهي. هنن جي اليڪٽران جي ترتيب ns^2, np^6 ۽ غير معمولي طور تي پائيدار ٿينديون آهن.

نمائنده عنصر (Representative Elements): هنن ۾ ڌاتو ۽ غير ڌاتو ٻنهي قسمن جا عنصر شامل آهن. هنن ۾ ڪجهه گهٽ چقمقي (Diamagnetic) ۽ ڪجهه هم چقمقي (Paramagnetic) ٿين ٿا ۽ انهن کي s-بلاڪ ۽ p-بلاڪ ۾ ورهايو ويو آهي.

(i) s-بلاڪ وارا عنصر: s-بلاڪ جي عنصرن ۾ اليڪٽران ns مدار چن ۾ سمايل هوندا آهن IA ۽ IIA گروپ جا عنصر s-بلاڪ جا آهن. انهن جي اليڪٽران ترتيب ns^1 کان ns^2 مدار/چن تائين ٿيندي آهي.

(ii) p بلاڪ وارا عنصر: هن بلاڪ جي عنصرن ۾ اليڪٽران مدار کي np^1 کان ڀرڻ شروع ڪن ٿا ۽ np^6 تائين پري ختم ڪن ٿا. گروپ IIIA کان VIIA ۽ ٻڙي گروپ جا عنصر سواءِ He به p بلاڪ وارا عنصر آهن.

d-بلاڪ وارا عنصر (باهريان بدلجندڙ يا ٽرانزيشن عنصر): هن بلاڪ جا عنصر عام طور بدلجندڙ آڪسيڊيٽي حالت (Variable Oxidation State) ۾ هوندا آهن. هنن عنصرن ۾ اليڪٽران d مدار چي کي ڀريندا آهن هن جي عام اليڪٽران ترتيب $ns^2(n-1)d^{1-10}$ آهي. d-بلاڪ وارا عنصر ٽن سلسلن تي مشتمل هوندا آهن.

f بلاڪ وارا عنصر (انڊريان بدلجندڙ يا ٽرانزيشن عنصر): اهي عنصر جن ۾ انڊريون f مدار چو پرچي پورو ٿئي ٿو ان کي f بلاڪ وارا عنصر چئبو آهي. هنن جي اليڪٽران واري ترتيب $f^{1-14}(n-2)d^1ns^2$ هوندي آهي. هنن جي بن سلسلن کي لٿنائيدس (Lanthanides) ۽ ايڪٽينائيدس (Actinides) چئبو آهي.


3.2 دؤري نوعيت واريون خاصيتون (Periodicity of Properties)

لفظ دؤريت (Periodicity) جو مطلب ”مخصوص وقفي کان پوءِ ڪنهن شيءِ جو دهرائڻ“ آهي. خاصيتن جي دؤريت جو مطلب اهو آهي ته عنصر اهڙي طريقي سان ترتيب ڏنا ويا آهن جو ڪنهن خاص وقفي کان پوءِ عنصرن جون خاصيتون دهرائجن ٿيون.

3.2.1 ائمي وايو ۽ ائمي نيم قطر (Atomic Size and Atomic Radius)

ائتم ايترا ته ننڍا آهن جو انهن ائتمن کي سگهاري خوردبين سان به ڏسڻ ممڪن نه آهي. تنهنڪري ڪنهن اڪيلي ائتم جو وايو سڌو سنئون ماپي نه ٿو سگهجي، تنهن هوندي به اهڙا سائنسي طريقا ايجاد ڪيا ويا آهن جن سان ڪنهن عنصر ۾ بانڊ وسيلي گڏيل ائتمن جي مرڪزن کان مفاصلو ماپي سگهجي ٿو. ان مفاصلي جي اڌ کي ائتم جي نيم قطر (Atomic Radii) سمجهيو ويندو آهي. هن نيم قطر کي اينگسٽرام ايڪي (Angstrom (\AA) Unit) ۾ ماپيو ويندو آهي.

$10^{-8} = 1\text{\AA} = 1$ سينٽي ميٽر



شڪل 3.2 ائمي نيم قطر

دؤري جدول ۾ جيئن اسان گروپن ۾ هيٺ هلندا وينداسين ته ائتمن جا نيم قطر به وڌندا ويندا. ڇاڪاڻ ته هر هڪ عنصر جي ائتم ۾ هڪ هڪ شيل جو واڌارو ٿيندو ويندو، پر پيرڊ جي اندر جيئن ڪاٻي کان ساڄي طرف وڃبو ته ائتم جو نيم قطر گهٽجندو ويندو، ڇاڪاڻ ته نيوكليئس ۾ پروٽان جو تعداد وڌندو ويندو يعني مرڪز جي واڌو چارج ۾ اضافو ٿيندو ويندو جنهن ڪري نيوكليس چوڌاري گردش ڪندڙ ڪاتو چارج اليڪٽرانن تي برقي ڪشش جو زور به وڌندو ويندو. ان ڪري ٻاهرئين شيل جو وايو آهستي (Radius) آهستي گهٽجندو ويندو. هي اثر تمام ڊگهي پيرڊس جي سبب شيل f ۽ d شامل عنصرن ۾ گهڻو واضح آهي. مثال طور لئٿنائڊس جو وايو درجي وار واضح طور گهٽجي ٿو. ان کي لئٿنائڊس جو سُڪڙجڻ (Lanthanides Contraction) به چئبو آهي.

جدول 3.3 ائمي نيم قطر جو پيرڊس ۾ گهٽجڻ

¹⁰ Ne	⁹ F	⁸ O	⁷ N	⁶ C	⁵ B	⁴ Be	³ Li	ٻئين پيرڊ وارا عنصر
69	71	73	75	77	88	113	152	ائمي نيم قطر (pm)




جدول 3.4 ائتمی نیر قطر جو گروپ ۾ وڌڻ

پهرئين گروپ جا عنصر	ائتمی نیر قطر (pm)
³ Li	152
¹¹ Na	186
¹⁹ K	227
³⁷ Rb	248
⁵⁵ Cs	265

3.2.2 آيونائيزيشن واري توانائي (Ionization Energy):

ها گهٽ ۾ گهٽ گهربل توانائي جيڪا گئس واري حالت ۾ ڪنهن ائتم مان هڪ اليڪٽران کي خارج ڪرڻ لاءِ ڪم اچي ان کي آيونائيزيشن واري توانائي چئبو آهي ۽ هن کي جول في مول (Joule / Mole) ايڪي ۾ ماپيو ويندو آهي. گهڻي آيونائيزيشن واري توانائي جو مطلب آهي ته اليڪٽران کي خارج ڪرڻ اوترو وڌيڪ مشڪل آهي. مثال طور، هائڊروجن جي آيونائيزيشن واري توانائي 1312 ڪلو جول في مول KJ/mol آهي.



پيرڊ جي اندر ڪا به ڪان ساڄي آيونائيزيشن واري توانائي جو مقدار وڌي ٿو ڇاڪاڻ ته ائتمن جو وايو گهٽجندي ويندي آهي. جنهن ڪري مرڪز جو اليڪٽران تي ڪشش جو زور وڌي ٿو. ان ڪري ڪا به پاسي وارن عنصرن جي آيونائيزيشن واري توانائي گهٽ ٿيندي آهي، جيڪا جدول 3.5 ۾ ڏيکاريل آهي.

جدول 3.5 پيرڊ ۾ آيونائيزيشن واري توانائي وڌندي آهي.

¹⁰ Ne	⁹ F	⁸ O	⁷ N	⁶ C	⁵ B	⁴ Be	³ Li	ٻئين پيرڊ جا عنصر
2081	1081	1314	1402	1086	801	899	520	آيونائيزيشن واري توانائي (KJ/mol)


جيئن اسان گروپ ۾ هيٺ هلنداسين ته آيونائيزيشن واري توانائي مٿان کان هيٺ شيلن جي اضافي سبب گهٽجندي ويندي. جدول 3.6 ۾ آيونائيزيشن واري توانائي جو گهٽجڻ ڏيکاريل آهي. شيلن ۾ اضافي سبب نيڪليئس جي برقي ڪشش جو زور ٻاهرئين شيل جي اليڪٽران تي گهٽجي وڃي ٿو.

جدول 3.6 گروپ ۾ آيونائيزيشن واري توانائي گهٽجندي آهي.

آيونائيزيشن واري توانائي (KJ/mol)	پهرئين گروپ جا عنصر
520	³ Li
496	¹¹ Na
419	¹⁹ K
403	³⁷ Rb
377	⁵⁵ Cs

3.2.3 اليڪتراني رغبت (Electron Affinity)

گئس واري حالت ۾ ٻاهرئين شيل ۾ اليڪتران حاصل ڪرڻ لاءِ خارج ڪيل توانائي جي مقدار اليڪتراني رغبت (Electron Affinity) سڏجي ٿي. هن کي پڻ ڪلو جول في مول KJ/mol ۾ ماپيو ويندو آهي. اليڪتراني رغبت جو مطلب واڌو برقيري ناهڻ لاءِ اليڪتران حاصل ڪرڻ آهي. مثال طور فلورين جو اليڪتراني رغبت کاتو 328 ڪلو جول في مول (-328KJ/mol) آهي.



پيرڊ جي اندر ڪاپي کان ساڄي طرف اليڪتراني رغبت وڌندي رهندي آهي. ڇاڪاڻ ته ائٽمي وايو يا سائيز گهٽجندو ٿو رهي جڏهن ائٽم جو وايو گهٽجي ٿو ته داخل ٿيندڙ اليڪتران ۽ مرڪز جي وچ ۾ ڪشش جو زور وڌي ٿو ۽ واڌو توانائي خارج ٿئي ٿي.

جدول 3.7 پيرڊ ۾ اليڪتراني رغبت وڌندي آهي.

¹⁰ Ne	⁹ F	⁸ O	⁷ N	⁶ C	⁵ B	⁴ Be	³ Li	ٻئين پيرڊ جا عنصر
0	-328	-141	-6.8	-122	-29	-48	-60	اليڪتراني رغبت (KJ/mol)

گروپ ۾ اليڪتراني رغبت گهٽجي ٿي. گروپ ۾ اليڪتراني رغبت جو مقدار مٿان کان هيٺ هلندي گهٽجندو آهي. ڇاڪاڻ ته ائٽم جو وايو وڌندو آهي.

جدول 3.8 گروپ ۾ اليڪتراني رغبت گهٽجندي آهي.

اليڪتران جي رغبت (KJ/mol)	ستين 7 th گروپ جا عنصر
-328	⁹ F
-349	¹⁷ Cl
-325	³⁵ B
-295	⁵³ I



گروپ ۾ هيٺ هلندي نيوڪليئس ۽ داخل ٿيندڙ اليڪٽران جي وچ ۾ ڪشش جو زور گهٽجي ٿو ۽ ٿوري توانائي خارج ٿئي ٿي. جيئن آيوڊين جو وايو برومين جي وائي کان گهڻو وڌيڪ آهي ۽ ان جي اليڪٽران رغبتي برومين کان گهڻو گهٽ آهي. جدول 3.8 ۾ اليڪٽران رغبتي جو گهٽجڻ ڏيکاريل آهي.


3.2.4 بچاءُ وارو اثر (Shielding Effect)

”اٽم ۾ موجود ٻاهريين (Valence) اليڪٽران تي نيوڪليس جي ڪشش ۾ گهٽتائيءَ کي بچاءُ وارو اثر چئجي ٿو.“

اٽم ۾ مرڪز ۽ ويلنس شيل جي وچ ۾ موجود اليڪٽران ٻاهريين شيل ۾ موجود اليڪٽران تي نيوڪليائي چارج کي گهٽائيندا آهن، نتيجي طور ويلنس اليڪٽران اصل ڪشش کان گهٽ ڪشش محسوس ڪن ٿا. تنهنڪري، ”اندرئين شيلن ۾ موجود اليڪٽران ويلنس شيل جي اليڪٽران کي مرڪز واري ڪشش جو زور گهٽ محسوس ڪرائيندا آهن ان کي بچاءُ وارو اثر چئبو آهي.“

دؤري جدول جي گروپ ۾ هيٺ هلندي بچاءُ وارو اثر وڌندو ٿوري ۽ اهو پيرڊ ۾ ڪاٻي کان ساڄي طرف هڪ جيترو ٿو رهي. مثال طور پوٽشيم ۾ بچاءُ وارو اثر سوڊيم جي اٽم کان گهڻو وڌيڪ هوندو آهي.

ويلنس اليڪٽران



شڪل 3.3 پوٽشيم اٽم ۾ بچاءُ وارو اثر سوڊيم اٽم کان وڌيڪ آهي.

3.2.5 برقي منفييت (Electro Negativity)

ڪنهن ماليڪيول جي اٽم ۾ مشترڪ اليڪٽران جي جوڙي کي پاڻ ڏانهن ڇڪڻ جي رجحان کي برقي منفييت (Electro Negativity) چئبو آهي. برقي منفييت جو رجحان آيونائيزيشن واري توانائي ۽ اليڪٽران رغبتي وانگر ٿيندو آهي. هي پيرڊ ۾ ڪاٻي کان ساڄي طرف وڌندي ٿي رهي ڇو ته نيوڪليائي چارج وڌڻ سان مرڪز کان مشترڪ اليڪٽران جي جوڙي وارو مفاصلو گهٽجي وڃي ٿو. (جدول 3.9) جيڪو مشترڪ اليڪٽران واري جوڙي جي ڪشش جي زور واري سگهه کي وڌائي ٿو.



چا توھان کي خبر آھي؟



عنصرن جي تصويروي دوري جدول

Color Key

- Metals
- Alkali Earth Metals
- Alkali Metals
- Transition Metals
- Rare Earth Metals
- Superheavy Elements
- Actinide Metals
- Noble Gases
- Halogens
- Metalloids
- Nonmetals

Atomic Symbols

Atomic Number, Symbol, Name, Atomic Weight

States of Matter

- Solid
- Liquid
- Gas
- at room temperature

Physical Properties

- Human Body
- Earth's Crust
- Magnetic
- Noble Gases
- Radioactive
- Never Found in Nature

Transition Metals

Superheavy Elements

radioactive, never found in nature, no uses except atomic research

Alkali Metals Group 1

- 1 Hydrogen
- 2 Lithium
- 3 Sodium
- 4 Potassium

Alkali Earth Metals

- 5 Beryllium
- 6 Magnesium
- 7 Calcium
- 8 Strontium
- 9 Barium
- 10 Radium

Noble Gases Group 18

- 1 Helium
- 2 Neon
- 3 Argon
- 4 Krypton
- 5 Xenon
- 6 Radon

Other Groups: Boron Group, Carbon Group, Nitrogen Group, Oxygen Group, Halogens, Noble Gases.

Actinide Metals

Rare Earth Metals



جدول 3.9 پيرڊ ۾ برقي منفيت وڌندي آهي.

⁹ F	⁸ O	⁷ N	⁶ C	⁵ B	⁴ Be	³ Li	بئين پيرڊ جا عنصر
4.0	3.4	3.0	2.6	2.0	1.6	1.0	برقي منفيت

گروپ ۾ برقي منفيت گهٽجندي ٿي رهي ڇاڪاڻ جو ائٽم جو وايو يا سائيز وڌندو ٿو رهي ۽ مشترڪ اليڪٽرانن جي جوڙي تي ڪشش جو زور گهٽجندي ٿو رهي. مثال طور جدول 3.10 ۾ هئلوجنين جي برقي منفيت هيٺ ڏنل آهي.

جدول 3.10 گروپ ۾ برقي منفيت گهٽجندي آهي.

برقي منفيت	ستين 7 th گروپ جا عنصر
4.0	⁹ F
3.2	¹⁷ Cl
3.0	³⁵ Br
2.7	⁵³ I

آزمائشي سوال



- گروپ ۾ ائٽمي نيم قطر جو رجحان ڪهڙي طرح آهي؟
- وڌيڪ وايو وارن ائٽمن کي گهڻو بچاءُ وارو اثر ڇو ٿيندو آهي؟
- ڪهڙي عنصر کي تمام گهڻي آيونائيزيشن واري توانائي هوندي آهي ۽ ڇو؟

اختصار

- اڻويهين صدي کي دؤري جدول ۾ عنصرن جي سلسليوار ترتيب ڏيڻ ڪري ميل-پٿر طور سمجهيو ويندو آهي.
- ڊوبيرائينر عنصرن کي ٽڪي (Triads) ۾ ترتيب ڏنو.
- نيولينڊائين وارو قانون (Law of Octaves) پيش ڪيو.
- مئنڊليو گروپس ۽ پيرڊس سان دؤري قانون شايع ڪيو.
- موزلي پنهنجو قانون پيش ڪيو ته ”عناصرن جون طبعي ۽ ڪيميائي خاصيتون سندن ائٽمي نمبر جي دؤري خاصيت تي دارومدار رکن ٿيون.“
- جديد دؤري جدول ۾ ڪُل 18 گروپ ۽ ست پيرڊ ٿيندا آهن.
- پيرڊ ۾ طبعي ۽ ڪيميائي خاصيتون ڪاڀي کان ساڄي طرف تبديل ٿين ٿيون. پيرڊ ۾ عنصر مختلف خاصيتون ظاهر ڪن ٿا ڇاڪاڻ جو پيرڊ اندر اليڪٽرانن جي ترتيب لڳاتار تبديل ٿيندي ٿي رهي.

- سب گروپن کي هڪ جهڙين خاصيتن جي بنياد تي ورهايو ويندو آهي جيئن دؤري جدول ۾ A ۽ B کي هڪ ٻئي سان گڏ رکيو ٿو وڃي.
- سب گروپ A جي عنصرن کي مکيه يا نمائنده عنصر چيو ويندو آهي.
- سب گروپ B جي عنصرن کي ٽرانزيشن يا بدلجندڙ عنصر چيو ويندو آهي. گروپ نمبر ان عنصر جي ويلنس شيل ۾ ڪُل اليڪٽرانن کي ڏيکاري ٿو.
- ائٽمي آيونائيزيشن واري توانائي گروپ ۾ هيٺ هلندي گهٽجندي ٿي رهي پر پيرڊ ۾ اڳتي ويندي وڌندي ٿي رهي.
- برقي منفيت گروپ ۾ هيٺ هلندي گهٽجندي ٿي رهي پر پيرڊ ۾ اڳتي وڌندي ٿي رهي.
- اليڪٽراني رغبت گروپ ۾ هيٺ هلندي گهٽجندي ٿي رهي پر پيرڊ ۾ اڳتي وڌندي ٿي رهي.
- بچاءُ وارو اثر دؤري جدول جي گروپ ۾ هيٺ هلندي وڌندو ٿو رهي پر پيرڊ ۾ ڪاٻي کان ساڄي هلندي هڪ جيترو ٿو رهي.

مشق

ڀاڱو (الف) صحيح جواب جي چونڊ ڪريو.

1. صحيح جواب تي (✓) جو نشان لڳايو.
مئنڊليف 1869ع ۾ _____ موجب پنهنجو دؤري قانون پيش ڪيو؛
(الف) ائٽمي نمبر (ب) ڪيميائي خاصيتون
(ج) طبعي خاصيتون (د) ائٽمي مايو
2. دؤري جدول کي ان بنياد تي s, p, d ۽ f بلاڪ ۾ تقسيم ڪيو ويو آهي؛
(الف) ائٽمي نيم قطر (ب) اليڪٽراني ترتيب
(ج) آيونائيزيشن واري توانائي (د) اليڪٽراني رغبت
3. دؤري جدول ۾ چوٿين ۽ پنجين پيرڊ کي چئبو آهي؛
(الف) ننڍو پيرڊ (ب) وڏو پيرڊ
(ج) عام پيرڊ (د) تمام وڏو پيرڊ
4. پيرڊ ۾ ڪاٻي پاسي هلندي ڪهڙو هڪ گهٽجنندو ٿي رهي؟
(الف) آيونائيزيشن واري توانائي (ب) ائٽمي نيم قطر
(ج) برقي منفيت (د) اليڪٽران جي رغبت
5. گروپ VIIA جي عنصرن کي چئبو آهي؛
(الف) لئٿنائڊس (ب) ايڪٽينائڊس
(ج) هئلوجنس (د) بي عمل يا نوبل گئسون

6. موزلي مطابق عنصرن جون ڪيميائي خاصيتون انهن جي _____ جا دؤري عمل آهن؛
(الف) ائتمي وايو يا سائيز (ب) ائتمي مايو
(ج) ائتمي نيمر قطر (د) ائتمي نمبر
7. بچاءُ وارو اثر پيرڊ منجهه:
(الف) وڌي ٿو (ب) گهٽجي ٿو
(ج) وڇترو رهي ٿو (د) ساڳيو رهي ٿو
8. اليڪٽرانن جي مشترڪ جوڙي کي ڪشش واري خاصيت کي چئبو آهي.
(الف) اليڪٽران جي رغبت (ب) برقي منفيت
(ج) آيونائيزيشن واري توانائي (د) بچاءُ وارو اثر
9. گروپ ۾ اليڪٽران جي رغبت هيٺ هلندي گهٽجندي ٿي رهي ڇاڪاڻ جو:
(الف) ائتمي وايو عام هجي ٿو (ب) ائتمي وايو وڌي ٿو
(ج) ائتمي وايو گهٽجي ٿو (د) ائتمي وايو ساڳيو رهي ٿو
10. ٽرانزيشن يا بدلجندڙ عنصر آهن:
(الف) گئسون (ب) ڌاتو
(ج) غير ڌاتو (د) نيم ڌاتو

ڀاڱو (ب) مختصر سوال

1. پيرڊ ۽ گروپ ۾ فرق ٻڌايو؟
2. گروپ ۽ پيرڊ ۾ برقي منفيت جو رجحان مثالن جي مدد سان بيان ڪريو؟
3. ساڳئي خاندان ۾ عنصرن جي طبعي ۽ ڪيميائي خاصيتن ۾ هڪ جهڙايون واضع ڪريو؟
4. خاصيتن جي دؤريت، ڪنهن ائتم ۾ ان جي پروٽانن جي تعداد تي دارومدار رکي ٿي، اهو ثابت ڪريو؟
5. ڪهڙا هيلوجين عنصر گئس، پٽڙي ۽ نهري حالتن ۾ ملن ٿا اهي سڃاڻي ٻڌايو؟
6. چو الڪلائين زميني ڌاتو بي قاعدي رجڻ پڌ ۽ ٽهڪڻ پڌ ظاهر ڪن ٿا؟
7. آيونائيزيشن واري توانائي، اليڪٽران جي رغبت ۽ برقي منفيت چو گروپ ۽ پيرڊ ۾ هڪ جهڙو رجحان ظاهر ڪن ٿا؟

ڀاڱو (ج) تفصيلي سوال

1. دؤري جدول جي ڊگهي صورت تفصيل سان بيان ڪيو؟
2. دؤري جدول جي f, d, p, s بلاڪن ۾ درجہ بندي بيان ڪريو؟
3. هيٺئين عنصرن جي اليڪٽرانن جي ترتيب واضع ڪري ڏيکاريو؟
 Si, F, Ca, Na
4. دؤري جدول تي خاندانن جو محل وقوع (هند) جو تعين ڪريو؟
5. مئٽيليف جو دؤري قانون جديد دؤري جدول لاءِ بنياد فراهم ڪيو ان تي بحث ڪريو؟
6. بچاءُ وارو اثر ڪيئن دؤري رجحانن تي اثر انداز ٿين ٿا وضاحت ڪريو؟